



सत्यमेव जयते
Government of India



Media Scanning & Verification Cell



Media alert from the Media Scanning & Verification Cell, IDSP-NCDC.

Alert ID	Publication Date	Reporting Date	Place Name	News Source/Publication Language
5086	26.12.2018	27.12.2018	Uttar Pradesh	www.navbharattimes.com/Hindi https://navbharattimes.indiatimes.com/state/uttar-pradesh/ghaziabad/unique-fever-in-ghaziabad-takes-4-lives-in-2-months/articleshowprint/67253038.cms
Title:	4 deaths due to mysterious fever in district Ghaziabad, Uttar Pradesh			
Action By CSU, IDSP -NCDC	Information communicated to DSU-Ghaziabad, SSU-Uttar Pradesh			

शहर में संदिग्ध बुखार का प्रकोप बढ़ता जा रहा है। पिछले दो महीनों में संदिग्ध बुखार से चार लोगों की मौत हो चुकी है, लेकिन स्वास्थ्य विभाग इस ओर से पूरी तरह से आंखें मूंदे बैठा है। चारों मौतें निजी अस्पतालों में हुई हैं। वहां की रिपोर्ट के अनुसार तीन की मौत डेंगू व एक की मौत स्वाइन फ्लू के कारण हुई है लेकिन स्वास्थ्य विभाग इससे इनकार कर रहा है। स्वास्थ्य विभाग की ओर से इस संबंध में उन निजी अस्पतालों को नोटिस जारी कर जवाब मांगा गया है। चारों ही मामलों में स्वास्थ्य विभाग को मरीज के सैपल जांच के लिए भेजे गए हैं। इसके अलावा कई मामले ऐसे भी हैं जिनमें मरीज की मौत बुखार के कारण हुई लेकिन स्वास्थ्य विभाग को मामले की सूचना नहीं दी गई।

दिमाग में सूजन आने की बात कह रहे डॉक्टर

नवंबर माह में विवेकानंद नगर निवासी प्रद्युमन शर्मा (45 वर्ष) की नोएडा के निजी अस्पताल में बुखार के कारण मौत हो गई थी। डॉक्टरों ने परिजनों को बताया था कि बुखार के कारण उनके दिमाग में सूजन हो गया और वह कोमा में चले गए। उपचार के दौरान उनकी मौत हो गई। वहीं क्रॉसिंग रिपब्लिक में रहने वाली एक युवती (32 वर्ष) की भी इसी तरह के बुखार से मौत हो गई थी। डॉक्टरों ने युवती के परिजनों को बताया था कि उन्हें टाइफाइड है, लेकिन तीन दिन तक भी बुखार में आराम नहीं हुआ और बुखार के

Save Water- Save Life, Save a tree- Don't print unless it's really necessary!

Disclaimer:- This is a media alert subject to verification.

Integrated Disease Surveillance Programme (IDSP), National Centre for Disease Control,
Ministry Of Health & Family Welfare, Government of India

22-Sham Nath Marg, Delhi – 110 054

For more information please contact: Media Scanning & Verification Cell: - Phone (011)23946029

Email: - idspsc@nic.in, idspp@nic.in

Join us on



<http://www.facebook.com/pages/Media-Scanning-Verification-Cell-IDSPNCDC/137297949672921>

twitter

<https://twitter.com/MSVC1>



एक कदम स्वच्छता की ओर

कारण युवती के दिमाग में सूजन आने की बात कही गई। जिसके बाद युवती की मौत हो गई।

जांच में उलझे रहे डॉक्टर, निकल गया दम

अवंतिका में रहने वाले 57 साल के एक व्यक्ति का शहर के एक निजी अस्पताल में इलाज चल रहा था। उसे तेज बुखार आ रहा था। अस्पताल की ओर से स्वाइन फ्लू की आशंका जताते हुए स्वास्थ्य विभाग को स्वैब का सैंपल जांच के लिए भेजा, लेकिन स्वास्थ्य विभाग ने सैंपल खराब बताकर दूसरा सैंपल लाने के लिए कहा। इस दौरान ही उस शख्स की मौत अस्पताल में हो गई। ऐसा ही हाल बजरिया में रहने वाली एक 55 साल की महिला के साथ हुआ। इन्होंने दिल्ली के अस्पताल में बुखार के कारण दम तोड़ा। महिला को पहले जिला एमएमजी अस्पताल में भर्ती करवाया गया था। जहां हालत में सुधार नहीं होने पर परिजन उन्हें दिल्ली के अस्पताल ले गए, जहां उपचार के दौरान उनकी मौत हो गई। इसके अलावा राकेश मार्ग पर रहने वाले एक 28 वर्षीय युवक की भी शहर के एक निजी अस्पताल में बुखार के कारण मौत हुई लेकिन अस्पताल और परिवारवालों ने इस मामले में स्वास्थ्य विभाग को सूचना नहीं दी।

चारों मामले में संक्रामक रोग विभाग के पास भेजे गए थे सैंपल

बुखार से हुई मौत के चार मामलों में संक्रामक रोग विभाग को जांच के लिए सैंपल भेजे गए थे। संक्रामक रोग विभाग की ओर से तीन मामलों में डेंगू की जांच की गई थी, जिनमें डेंगू की पुष्टि नहीं हुई थी। वहीं स्वाइन फ्लू के मामले में स्वास्थ्य विभाग ने सैंपल की जांच से ही इनकार कर दिया था। चारों मामलों में मौत के बाद संक्रामक रोग विभाग ने संबंधित निजी अस्पतालों को नोटिस जारी करके बीमारी, उपचार और मौत का संभावित कारण बताने के लिए कहा है। हालांकि अस्पतालों की ओर से इस संबंध में संक्रामक रोग विभाग को नोटिस का जवाब नहीं दिया गया है।

क्या कहते हैं डॉक्टर

सामान्य बुखार या किसी अन्य बुखार से मरीज की मौत होना गंभीर मामला है। डेंगू स्वाइन फ्लू और इंसेफेलाइटिस में मरीज की मौत हो सकती है, लेकिन मलेरिया, वायरल, टाइफाइड जैसे बुखार में उपचार में लापरवाही के कारण मरीज की मौत हो सकती है। ऐसे में जरूरी है कि इस बात की जांच की जाए कि मरीज की मौत बुखार के कारण हुई या फिर उपचार में लापरवाही के कारण। यदि मौत बुखार के कारण हुई है तो बुखार के प्रकार और लक्षणों की जांच की जानी चाहिए। जिससे अन्य लोगों का उससे बचाव किया जा सके।- डॉ. आर.सी. गुप्ता, सीनियर फिजिशियन, कंबाईड अस्पताल

बुखार से मौत के मामलों की जांच चल रही है। अस्पतालों से इस संबंध में रिपोर्ट मांगी गई है। रिपोर्ट आने पर बुखार या लापरवाही के बारे में जानकारी हो सकेगी। इसके बाद उचित कार्रवाई की जाएगी। -
जी.के. मिश्रा, अधिकारी, संक्रामक रोग विभाग

💧 Save Water- Save Life, 🌳 Save a tree- Don't print unless it's really necessary!

Disclaimer:- This is a media alert subject to verification.

**Integrated Disease Surveillance Programme (IDSP), National Centre for Disease Control,
Ministry Of Health & Family Welfare, Government of India**

22-Sham Nath Marg, Delhi – 110 054

For more information please contact: Media Scanning & Verification Cell: - Phone (011)23946029

Email: - idspsc@nic.in, idsppo@nic.in

Join us on



<http://www.facebook.com/pages/Media-Scanning-Verification-Cell-IDSPNCDC/137297949672921>

twitter

<https://twitter.com/MSVC1>

